



सिम्रौनगढ नगरपालिका

स्थानीय राजपत्र

खण्ड: ७

संख्या: ३

मिति: २०८२/१०/१५

भाग-२

सिम्रौनगढ नगरपालिका


स्थानीय सेवाका कर्मचारीको तह/स्तर वृद्धि सम्बन्धी कार्यविधि, २०८२

नगर कार्यपालिकाबाट स्वीकृत मिति: २०८२/१०/१४

नगर प्रमुखबाट प्रमाणीकरण मिति: २०८२/१०/१५



स्थानीय सेवाका कर्मचारीको तह/स्तर वृद्धि सम्बन्धी
कार्यविधि, २०८२



सिम्रौनगढ नगरपालिका
नगर कार्यपालिकाको कार्यालय,
सिम्रौनगढ, बारा, नेपाल

स्थानीय सेवाका कर्मचारीको तह/स्तर वृद्धि सम्बन्धी कार्यविधि, २०८२

प्रस्तावना: मधेश प्रदेश सरकारबाट जारी भएको "स्थानीय सेवा (गठन तथा सञ्चालन) ऐन, २०८१" मा रहेको तह/स्तर वृद्धि सम्बन्धी प्रावधानलाई व्यवस्थित गरी कार्यान्वयन गर्न वाञ्छनीय भएकोले स्थानीय सेवा (गठन तथा सञ्चालन) ऐन, २०८१ को दफा १५४ ले दिएको अधिकार प्रयोग गरी सिम्रौनगढ नगरपालिकाको नगर कार्यपालिकाले स्वीकृत गरी यो कार्यविधि जारी गरेको छ ।

१. संक्षिप्त नाम र प्रारम्भ: (१) यो कार्यविधिको नाम "स्थानीय सेवाका कर्मचारीको तह/स्तर वृद्धि सम्बन्धी कार्यविधि, २०८२ रहेको छ ।
(२) प्रारम्भ: यो कार्यविधि तुरुन्त प्रारम्भ हुनेछ ।
२. परिभाषा: विषय वा प्रसङ्गले अर्को अर्थ नलागेमा यस कार्यविधिमा-
 - क. "ऐन" भन्नाले मधेश प्रदेशबाट जारी भएको स्थानीय सेवा (गठन तथा सञ्चालन) ऐन, २०८१ सम्झनु पर्छ ।
 - ख. "कार्यविधि" भन्नाले सिम्रौनगढ नगरपालिकाको कर्मचारी तह/स्तर वृद्धि सम्बन्धी कार्यविधि, २०८२ लाई सम्झनु पर्दछ ।
 - ग. "प्रदेश" भन्नाले मधेश प्रदेश सम्झनु पर्छ ।
 - घ. "कार्यालय/नगरपालिका" भन्नाले सिम्रौनगढ नगरपालिकालाई सम्झनु पर्दछ ।
 - ङ "कार्यपालिका" भन्नाले सिम्रौनगढ नगरपालिकाको नगर कार्यपालिकालाई सम्झनु पर्दछ ।
 - च. "प्रमुख प्रशासकीय अधिकृत" भन्नाले सिम्रौनगढ नगरपालिकाको प्रमुख प्रशासकीय अधिकृतलाई सम्झनु पर्दछ ।
 - छ. "कर्मचारी" भन्नाले कर्मचारी समायोजन ऐन-२०७५ बमोजिम समायोजन भई आएका, विभिन्न विकास समितिबाट समायोजन भइ आएका तथा कर्मचारी समायोजन ऐन २०७५ बमोजिम संघीय लोक सेवा आयोगबाट सिफारिस भई नियुक्ति लिई आएका, साविक स्थानीय निकायमा नियुक्ति पाई कामकाज गरिरहेका र प्रदेश लोक सेवा आयोग, मधेश प्रदेशबाट सिफारिस भई नियुक्त भएका स्थायी कर्मचारीलाई सम्झनुपर्छ ।
 - ज. "तह/स्तर वृद्धि" भन्नाले ऐनको दफा ४, दफा ८ र दफा २९ बमोजिम गरिने तह/स्तर वृद्धिलाई सम्झनु पर्दछ ।
 - झ. "प्रदेश लोक सेवा आयोग" भन्नाले मधेश प्रदेश लोकसेवा आयोगलाई सम्झनु पर्दछ ।
 - ञ. "सिफारिस समिति" भन्नाले यो कार्यविधिको दफा ४ बमोजिम गठित सिफारिस समितिलाई सम्झनु पर्दछ ।
३. सूचना प्रकाशन गर्ने : (१) यो कार्यविधि बमोजिम सिम्रौनगढ नगरपालिकाको स्थानीय सेवामा कार्यरत स्थायी कर्मचारीहरूको तह/स्तर वृद्धिको लागि आवेदन पेश गर्न प्रत्येक वर्षको जेठ महिना र मंसिर महिनामा कम्तीमा तीस दिनको म्याद दिइ दरखास्त आव्हान गरिनेछ ।
(२) उपदफा (१) बमोजिम प्रकाशित सूचना कार्यालयको सूचना पाटी र वेवसाइटमा प्रकाशन गरिनेछ ।

४. सिफारिस समिति: (१) ऐनको दफा २९ बमोजिम नगरपालिकामा कार्यरत स्थायी कर्मचारीको तह/स्तर वृद्धि गर्न ऐनको दफा २९ को उपदफा ५ अनुसार तपसिल बमोजिमको तह/स्तर वृद्धि सिफारिस समिति रहनेछ।

तपसिल

- क. प्रमुख प्रशासकीय अधिकृत - संयोजक
ख. प्रमुख प्रशासकीय अधिकृतले तोकेको अधिकृत स्तरको कर्मचारी १ जना - सदस्य
ग. कर्मचारी प्रशासन शाखाको प्रमुख वा निजले तोकेको अधिकृत स्तरको कर्मचारी - सदस्य सचिव
- (२) समितिको सचिवालयको काम कर्मचारी प्रशासन शाखाले गर्नेछ।
(३) समितिको बैठकको कार्यविधि समिति आफैले निर्धारण गरे बमोजिम हुनेछ।
५. समितिको काम कर्तव्य र अधिकार : सिफारिस समितिको काम, कर्तव्य र अधिकार तपसिल बमोजिम हुनेछ।
क. तह/स्तर वृद्धि प्रयोजनका लागि कार्यतालिका निर्धारण गर्ने।
ख. आवेदन पेश गर्नका लागि सूचना प्रकाशित गर्ने।
ग. पेश भएका कागजातहरूको अध्ययन तथा विश्लेषण गर्ने।
घ. तह/स्तर वृद्धि गरिने कर्मचारीहरूको नामावली सहित तह/स्तर वृद्धि का लागि कार्यालयलाई सिफारिस गर्ने।
६. आवश्यक न्यूनतम योग्यता र सेवा अवधि: यस कार्यविधि बमोजिम तह/स्तर वृद्धि हुन दरखास्त दिने कर्मचारीले आवश्यक न्यूनतम शैक्षिक योग्यता र सेवा अवधि ऐनको दफा २९ को उपदफा १ र २ बमोजिम पुरा गरेको हुनु पर्नेछ।
७. सिफारिस: (१) दरखास्त दिने अन्तिम मितिको पन्ध्र दिन भित्रमा सिफारिस समितिले निवेदन साथ प्राप्त कागजातहरूको जाँच गरी कार्यालयलाई तह/स्तर वृद्धि को लागि सिफारिस गर्नु पर्नेछ।
(२) उपदफा (१) बमोजिम सिफारिस गर्दा कर्मचारीले तह/स्तर वृद्धि हुनु पूर्वको पदमा भएको स्थायी तथा बहुवा नियुक्ति अनुसारको सेवा अवधि र शैक्षिक योग्यतालाई आधारमानी क्रम निर्धारण गरी सिफारिस गर्नुपर्नेछ।
(३) यस कार्यविधि बमोजिम तह/स्तर वृद्धि भएका कर्मचारीलाई अनुसूची-२ बमोजिमको ढाँचामा तह/स्तर वृद्धि को पत्र दिइनेछ।
८. तह/स्तर वृद्धि गर्न नहुने: यस कार्यविधिमा अन्तर्गत जुनसुकै कुरा लेखिएको भएतापनि देहायको अवस्थामा दफा ४ को उपदफा (१) बमोजिमको सिफारिस समितिले कर्मचारीलाई तह/स्तर वृद्धि को लागि सिफारिस गर्ने छैन :-
क. निलम्बन भएकोमा निलम्बन भएको अवधिभर,
ख. तह/स्तर वृद्धि वा बहुवा रोक्का भएकोमा तह/स्तर वृद्धि वा बहुवा रोक्का भएको अवधिभर
ग. तलब वृद्धि रोक्का भएकोमा तलब वृद्धि रोक्का भएको अवधिभर
घ. असाधारण वा अध्ययन विदामा बसेकोमा सो विदाको अवधिभर

ड. स्थानीय स्वास्थ्य सेवाको कर्मचारीको हकमा प्रचलित कानून बमोजिम गठन भएको स्वास्थ्य सम्बन्धी व्यवसायिक परिषदमा नाम दर्ता भई अद्यावधिक नभएको, निलम्बन भएको भए त्यस्तो निलम्बनको अवधिभर।

९. तह/स्तर वृद्धि सम्बन्धि विशेष व्यवस्था: (१) ऐनको दफा ४ को उपदफा ६ बमोजिम निजामति सेवा बाहेकका अन्य सेवा बाट स्थानीय तहमा समायोजन भइ सेवा अवधि ५ वर्ष पुरा गरेका पाँचौं, सातौं र नवौं तहमा कार्यरत कर्मचारीलाई ऐनको दफा २९ को प्रक्रिया पुरा गरी क्रमशः छैटौं, आठौं र दशौं तहमा एक तह/स्तर वृद्धि गरिनेछ।

(२) कामकाजमा खटिएका कर्मचारी सम्बन्धी व्यवस्था: मधेश प्रदेश बाहिर कामकाजमा खटिएका तर मधेश प्रदेश अन्तर्गत दरबन्दी भएका कर्मचारीको दरबन्दी भएको स्थानीय तहमा तह/स्तर वृद्धि हुने। एक स्थानीय तहबाट अर्को स्थानीय तहमा खटिएका कर्मचारीको हकमा दरबन्दी/पदाधिकार रहेको कार्यालयमा तह/स्तर वृद्धि गरिनेछ।

(३) का.स.मु. सम्बन्धी. विशेष व्यवस्था: ऐनको दफा ८ को उपदफा २२ बमोजिम नियुक्ति मिति देखि नै लागु हुने गरी सातौं तहमा तह मिलान भएका/हुने कर्मचारीहरूको नियुक्ति मिति देखि छैठौं तह लेखिएको का.स.मु. स्वत नियुक्ति मिति देखि सातौं. तहको का.स.मु. मा परिणत हुनेछ। यसरी सातौं तहको का.स.मु. मानि आठौं तहमा तह/स्तर वृद्धि गरिनेछ।

(४) यस कार्यविधिमा अन्तर्गत जुनसुकै कुरा लेखिएको भएतापनि तह वृद्धि/स्तरवृद्धिका लागि योग्यता पुगेका कर्मचारीलाई सेवा, समूह वा उपसमूह परिवर्तन नहुने गरी कार्यालयमा रिक्त रहेको पदमा अख्तियारवालाले तहवृद्धि/स्तरवृद्धि गर्दा पद परिवर्तन गर्न सकिनेछ।

१०. ज्येष्ठता कायम: तह/स्तर वृद्धि हुने कर्मचारीको ऐनको दफा २८ र दफा २९ को उपदफा ४ बमोजिम ज्येष्ठता कायम हुनेछ।

११. जानकारी दिनु पर्ने: यस कार्यविधि बमोजिम गरिएको तह वृद्धिको जानकारी निर्णय भएको मितिले पन्ध्र दिन भित्र मुख्यमन्त्री तथा मन्त्रिपरिषद्को कार्यालय, प्रदेश किताबखाना र प्रदेश लोकसेवा आयोगलाई दिनु पर्नेछ।

१२. बाधा अड्काउ फुकाउने अधिकार: यस कार्यविधिको कार्यान्वयनमा कुनै बाधा उत्पन्न भएमा बाधा अड्काउ फुकाउने अधिकार प्रदेश लोकसेवा आयोगको परामर्शमा नगर कार्यपालिकामा रहनेछ।

१३. उजुरी/गुनासो: तह/स्तर वृद्धिको निर्णय उपर चित्त नबुझेमा सूचना प्रकाशन भएको मितिले १५ दिन भित्र प्रदेश लोकसेवा आयोगमा उजुरी/गुनासो गर्न सकिनेछ।

१४. यो कार्यविधि स्वीकृत भई लागु हुनुभन्दा अघि तह/स्तर वृद्धि भएका कर्मचारीहरूलाई यसै कार्यविधि बमोजिम तह/स्तर वृद्धि भए गरेको मानिनेछ।

१५. प्रचलित कानून बमोजिम हुने: यस कार्यविधिमा उल्लेख भएको विषयमा यसै कार्यविधि बमोजिम र अन्य विषयको हकमा प्रचलित कानून बमोजिम हुनेछ।

अनुसूची १
(कार्यविधिको दफा ३ को उपदफा २ सँग सम्बन्धित)
तह/स्तर वृद्धि को लागि पेश गर्ने निवेदनको ढाँचा

मिति:

श्री संयोजकज्यू
तह/स्तर वृद्धि सिफारिस समिति
सिम्रौनगढ नगरपालिका, बारा।

विषय:- तह/स्तर वृद्धि गरि पाउँ।

प्रस्तुत विषयमा यस नगरपालिकाको तह/स्तर वृद्धि सिफारिस समितिको मिति / / गतेको सूचना अनुसार म हाल तपसिल बमोजिमको पद तथा तहमा कार्यरत रहेको र उक्त सूचना बमोजिम देहाय बमोजिमको पदमा तह/स्तर वृद्धि हुन योग्य रहेको हुँदा तपसिल बमोजिमको कागजात सहित यो निवेदन पेश गरेको व्यहोरा अनुरोध गर्दछु ।
तपसिल

१. स्थायी नियुक्तिको पत्र ।
२. बढुवा/तहवृद्धि/तह मिलान भएको पत्र ।
३. समायोजन पत्र ।
४. नेपाली नागरिकताको प्रमाण पत्र ।
५. शैक्षिक योग्यताको प्रमाण पत्र ।
६. पछिल्लो ३ आ.व. को का.स.मु.।

नाम थर:	सुरु नियुक्ति मिति:
पद:	हालको पदमा तहवृद्धि/बढुवा/तह मिलान मिति:
तह:	समायोजन मिति:
सेवा:	कर्मचारी संकेत नं.:
समुह:	कार्यरत कार्यालय:

तह/स्तर वृद्धि लागि योग्य भए/नभएको अवस्था

१. विभागीय कारवाही भएको/नभएको.....
२. असाधारण विदा र अध्ययन विदा बसेको/नबसेको.....बसेको भए अवधि.....
३. निलम्बनमा परे/नपरेको.....
४. नसहित पाएकी/नपाएको
५. बढुवा रोका भएको/नभएको

माथि उल्लेखित सबै व्यहोरा ठिक साँचो हो झुठा ठहरे कानून बमोजिम सहुँला बुझाउँला ।

निवेदक

नाम:

दस्तखत:

क.सं. नम्बर:

सेवा अवधि र कार्यसम्पादन मुल्याङ्कनको विवरण (कार्यालय प्रयोजनका लागि)

१. आवेदक कर्मचारीले समायोजन हुनु पूर्व/समायोजन पश्चात/नियुक्ति पछि गरी हालको पदसम्मको सेवा अवधि वर्ष महिना दिन ।
२. आवेदक कर्मचारीको पछिल्लो तीन वर्षको कार्यसम्पादन मुल्याङ्कन वापत प्राप्ताङ्क र सो कार्यको लागि स्वास्थ्यका आवेदक कर्मचारीको पछिल्लो दुई वर्ष का.स.मु.
 १. आ.व.को प्राप्ताङ्क.....
 २. आ.व.को प्राप्ताङ्क.....
 ३. आ.व.को प्राप्ताङ्क.....
३. मधेश प्रदेश, स्थानीय सेवा (गठन तथा सञ्चालन) ऐन, २०८१ को दफा २९ तथा तहवृद्धि/स्तरवृद्धि कार्यविधि, २०८१ को दफा ९ बमोजिमको न्यूनतम योग्यता र मापदण्ड पुरा गरेको देखिएकोले निजलाई हाल कार्यरत तहबाट सेवा ..समुह/उप समुहमा एक तहवृद्धि गर्ने निर्णय गरियो ।

.....

सदस्य
नाम/थर
पद
क.सं.न.

.....

सदस्य
नाम/थर
पद
क.सं.न.

.....

सदस्य
नाम/थर
पद
क.सं.न.

अनुसूची २
(कार्यविधिको दफा ७ को उपदफा ३ सँग सम्बन्धित)
तह/स्तर वृद्धि पत्रको ढाँचा

प.स.:

च.नं.

मिति:-

विषय:- तह/स्तर वृद्धि गरिएको सम्बन्धमा ।

महाशय,

तपाईंलाई नगर कार्यपालिकाको कार्यालयको मिति// गतेको निर्णयानुसार स्थानीय सेवा (गठन तथा सञ्चालन) ऐन, २०८१ को दफा अनुसार मिति.....गते देखि ज्येष्ठता कायम हुने गरी स्थानीय सेवामा तपसिल बमोजिम तहमा तह/स्तर वृद्धि गरिएको छ ।

तह/स्तर वृद्धि हुनु भएकोमा बधाई तथा सफल कार्यकालको कामना गर्दछु ।

तपसिल

हाल कार्यरत पद	तह/स्तर वृद्धि कायम भएको मंद
पद:	पद:
तह:	तह:
सेवा/समुह:	सेवा/समुह:
नियुक्ति मिति	ज्येष्ठता कायम मिति
कार्यरत कार्यालय:	पदस्थापन गरेको कार्यालय:

श्री(क.सं.नं.)

ठेगाना

प्रमुख प्रशासकीय अधिकृत

बोधार्थ:

श्री संघीय मामिला तथा सामान्य प्रशासन मन्त्रालय, सिंहदरवार काठमाडौं ।

श्री लोक सेवा आयोग, केन्द्रीय कार्यालय अनामनगर, काठमाडौं ।

श्री मुख्यमन्त्री तथा मन्त्रिपरिषद्को कार्यालय, मधेश प्रदेश, जनकपुरधाम, धनुषा ।

श्री राष्ट्रिय किताबखाना (निजामती), हरिहरभवन, ललितपुर ।

श्री प्रदेश लोक सेवा आयोग, जनकपुरधाम, धनुषा ।

श्री प्रदेश किताबखाना, जनकपुरधाम, धनुषा ।

श्री नागरिक लगानीकोष, नयाँ बानेश्वर, काठमाडौं ।

श्री कर्मचारी सञ्जकोष, ठमेल, काठमाडौं ।

श्री कोष तथा लेखा नियन्त्रक कार्यालय, बारा ।

श्री आर्थिक प्रशासन शाखा, सिम्रौनगढ न.पा., बारा ।

प्रमाणीकरण मिति: २०८२/१०/१५

आज्ञाले,

.....

प्रमुख प्रशासकीय अधिकृत